
संख्या- 662 


राँची , मंगलवार 


राजस्व , निबंधन एवं भूमि सुधार विभाग। 


- 


- 


- 


- 


- 


संकल्प 


10 जुलाई , 2018 


विषय :- 


मृतक पंचाटी के उत्तराधिकारियों को भू - अर्जन अधिनियम के अन्तर्गत मुआवजा के 
भुगतानार्थ उत्तराधिकारी प्रमाण -पत्र प्रस्तुत करने के संबंध में | 


संख्या -10बी० / भ०अ०नि० नीति - 64/ 2015 - 380/ नि . रा.-- विभागीय संकल्प संख्या- 179/ रा० , 
दिनांक 11 मार्च, 2016 द्वारा राज्य सरकार ने कतिपय शर्तों के साथ यह निर्णय लिया था कि 
अंचलाधिकारी द्वारा प्रदत्त वैध रैयत होने के प्रमाण -पत्र के आधार पर मृतक पंचाटियों के 
उत्तराधिकारी/उत्तराधिकारियों को 10,00, 000/- ( दस लाख) रूपये मात्र तक के मुआवजा की राशि , 
सक्षम न्यायालय से उत्तराधिकारी प्रमाण- पत्र प्राप्त किये बिना भुगतान किया जा सकेगा । 

2. भूमि के मूल्य में उत्तराधिकार हो रही वृद्धि तथा केन्द्रीय सरकार का भूमि अर्जन , 
पुनर्वासन एवं पुनर्व्यवस्थापन में उचित प्रतिकर और पारदर्शिता का अधिकार अधिनियम , 2013 
प्रभावी हो जाने के फलस्वरूप मुआवजा की राशि में अप्रत्याशित बढ़ोतरी हुई है । 

3. अतः विषय की महत्ता को देखते हुए लोकहित में विभागीय संकल्प सं०- 179/ रा० , दिनांक 
11 मार्च, 2016 को संशोधित कर सरकार द्वारा निम्नलिखित निर्णय लिया गया है : 


झारखण्ड गजट ( असाधारण ) मंगलवार , 10 जुलाई , 2018 
___ i. उत्तराधिकारी द्वारा प्रदत्त वैध रैयत होने के प्रमाण -पत्र के आधार पर मृतक पंचाटियों के 
उत्तराधिकारी/ उत्तराधिकारियों को वर्तमान प्रति पंचाटी रूपये- 50 ,00 , 000. 00 ( पचास लाख ) मात्र 
तक के मुआवजा की राशि बिना सक्षम न्यायालय से उत्तराधिकारी प्रमाण- पत्र प्राप्त किये भुगतान 
किया जा सकेगा वशर्ते कि मृतक पंचाटी के उत्तराधिकारियों को भू - अर्जन अधिनियम के अन्तर्गत 
मुआवजा के भुगतानार्थ उत्तराधिकारी प्रमाण- पत्र एवं अंचल कार्यालय से अंचलाधिकारी द्वारा प्रदत्त 
वैध एवं मान्य रैयत प्रमाण पत्र प्रस्तुत किया गया हो । जिला भू- अर्जन पदाधिकारी इस स्थिति 
में सर्वप्रथम मृतक पंचाटी के वास्तविक उत्तराधिकारी/ उत्तराधिकारियों के विषय में पूरी जाँच 
कर लेंगे तथा इस आधार पर यदि उपायुक्त संतुष्ट हो जाय तो मुआवजा की राशि का भुगतान 
किया जायेगा । 

____ ii. ऐसे उत्तराधिकारी/ उत्तराधिकारियों को मुआवजा की राशि का भुगतान के समय , सरकार 
के पक्ष में एक क्षतिपूर्ति बंध- पत्र (Indemnity Bond ) प्रस्तुत करना होगा कि कानून की दृष्टि में अगर कोई 
अन्य व्यक्ति या व्यक्ति समूह हकदार साबित होगा तो वे मुआवजा की सम्पूर्ण राशि अथवा आंशिक राशि , जो 
भी हो सरकार को वापस करने के लिए बाध्य होंगे | 

ii. जहाँ प्रत्येक वर्तमान पंचाटी ( मृतक पंचाटी के उत्तराधिकारी / उत्तराधिकारियों ) को देय 
राशि 50, 00, 000 ( पचास लाख) रूपये से अधिक हो वैसे मामलों में मृतक पंचाटी के दावेदार को , 
सक्षम न्यायालय से उत्तराधिकार प्रमाण -पत्र प्रस्तुत करने के बाद ही उपायुक्त अन्य प्रक्रियाओं को 
पूरा करते हुए भुगतान करने का आदेश देंगे । 

___ iv . मृतक पंचाटियों के उत्तराधिकारियों के नाम से दाखिल - खारिज करने में विलम्ब न हो , 
इसके लिए यह आवश्यक है कि उपायुक्त अपने स्तर से अंचलाधिकारियों को निदेश देंगे कि मृतक 
पंचाटी के उत्तराधिकारियों से आवेदन -पत्र प्राप्त होते ही संबंधित अंचलाधिकारी, विहित प्रक्रिया के 
अनुपालन में उचित कार्रवाई कर , दाखिल- खारिज शीघ्र करेंगे, ताकि क्षतिपूर्ति की राशि के भुगतान में 
कोई विलंब नहीं हो । साथ ही , निर्धारित प्रक्रिया के अनुसरण में दाखिल - खारिज के पहले इस आशय 
की सामान्य नोटिस जारी कर सामान्य आपत्ति / प्रतिक्रिया अवश्य मांग ली जाय कि आवेदक को 
अमूक मृतक पंचाटी का उत्तराधिकारी मानने में किसी को काई आपत्ति तो नहीं है | 

___ 4. मुआवजा राशि का भुगतान बैंक के माध्यम से सीधे पंचाटी के उत्तराधिकारियों को किया 
जायेगा | 

उक्त पर मंत्रिपरिषद् की बैठक दिनांक 3 जुलाई , 2018, के मद सं० -11 के रूप में स्वीकृति 
प्राप्त है । 

झारखण्ड राज्यपाल के आदेश से , 


उदय प्रताप , 
सरकार के संयुक्त सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

